

जवाई बांध के छह गेट एक-एक फीट खोले, जवाई नदी में हुई पानी की आवक

रविवार को पाली शहर समेत जिलेभर में बारिश का दौर जारी रहा, जो कभी रिमझिम तो बहुत तेज रहा

जालोर/पाली, (कासं)। पश्चिमी राजस्थान के सबसे बड़े जवाई बांध के छह गेट एक-एक फीट खोले। इस पानी की आवक से जानमाल का नुकसान न हो, इस संबंध में जिला कलेक्टर ने जालोर, आहोर एवं सायला उपखंड अधिकारियों, विकास अधिकारियों, तहसीलदारों, थानाधिकारियों एवं कार्मिकों को अलर्ट रहने तथा आवश्यकता पड़ने पर राहत एवं बचाव कार्य सुनिश्चित करने के निर्देश दिए हैं।

यहाँ रविवार को जवाई नदी में पानी की आवक होने पर जवाई नदी पर लोगों की भीड़ नजर आई। जालोर जिले में मौसम विभाग द्वारा भारी बरसात की चेतावनी एवं जिले में लगातार हो रही बरसात को देखते हुए जिला कलेक्टर निशांत जैन के निर्देशानुसार सभी सरकारी एवं निजी विद्यालयों तथा आंगनवाड़ी केंद्र पर सोमवार 18 सितंबर को सावजनिक अवकाश घोषित किया है। मुख्य जिला शिक्षा अधिकारी भैराम चौधरी ने

- कलेक्टर ने जालोर, आहोर एवं सायला उपखंड अधिकारियों, विकास अधिकारियों, तहसीलदारों, थाना अधिकारियों एवं कार्मिकों को अलर्ट रहने के निर्देश दिए
- सभी सरकारी एवं निजी विद्यालयों तथा आंगनवाड़ी केंद्र पर सोमवार 18 सितंबर को सार्वजनिक अवकाश घोषित किया

बताया कि विद्यालय में विद्यार्थियों के अतिरिक्त शेष कार्मिक विद्यालय समय में निर्धारित समय के अनुसार उपस्थित होना सुनिश्चित करेंगे। जिला कलेक्टर निशांत जैन ने आपात स्थिति से निपटने को लेकर वैकल्पिक आवास, भोजन इत्यादि व्यवस्थाएँ सुनिश्चित करने को लेकर अधिकारियों को निर्देशित किया है कि एसडीएम, तहसीलदार, विकास अधिकारी, पुलिस अधिकारियों, पटवारी, सहित कार्मिकों को अलर्ट रहने तथा आमजन की सुरक्षा सुनिश्चित

करें। उन्होंने जवाई बांध से छोड़े जा रहे पानी से प्रभावित होने वाले नदी के किनारे के लोगों को सतर्क करने के साथ-साथ मवेशियों को भी सुरक्षित स्थान पर पहुंचाकर जान माल की सुरक्षा सुनिश्चित करने के निर्देश दिए हैं। उन्होंने इस संबंध में आवश्यक तैयारी सुनिश्चित करते हुए लोगों को जागरूक करने के साथ पब्लिक एड्रेस सिस्टम द्वारा प्रचार प्रसार एवं सतत संपर्क एवं समन्वय के साथ कार्य करने की बात कही। जालोर उपखंड अधिकारी प्रमोद सिरवी, आहोर

उपखंड अधिकारी कुसुम लता चौहान एवं सायला उपखंड अधिकारी ताराचंद वेंकटेश ने भी जवाई बांध में पानी छोड़े जाने पर जान-माल की सुरक्षा को लेकर आवश्यक तैयारी सुनिश्चित करने के साथ ही आमजन से जवाई नदी के बहाव क्षेत्र से दूर रहने की बात कही। उन्होंने जवाई नदी के बांध में से गुजरने वाले रास्तों से आवागमन नहीं करने, विद्यार्थियों को नदी के बहाव क्षेत्र से दूर रहने, मवेशियों को सुरक्षित स्थान पर रखने की बात कही।

रविवार को पाली शहर समेत जिले पर में बारिश का दौर जारी रहा, जो सुबह से ही रिमझिम बहुत तेज बारिश के कारण मौसम सुहाना बन गया और शहर की सड़कों पर पानी भर गया। जवाई बांध कैचमेंट परिया में भारी बारिश की वजह से रविवार दोपहर को कुल मिलाकर 6 गेट खोले पड़े, जिनमें एक-एक फीट की चादर चल रही है। जवाई नदी का वेग बढ़ गया है।

बरसात से कटी फसलों में हो रहा नुकसान, किसान परेशान

बीदासर, (निस्)। कस्बे व आसपास के ग्रामीण क्षेत्रों में हो रही बरसात से किसानों की पकी हुई व काटी हुई फसलें बर्बाद हो रही हैं जिससे क्षेत्र के किसानों को आर्थिक नुकसान हो रहा है तथा बरसात से किसान दुखी हो रहे हैं। किसानों ने बताया कि कर्ज लेकर बुआई की थी

- समय पर बरसात न होने से मोठ, मूंग, बाजरी की फसल पहले ही सूख गई थी

लेकिन इस बार समय पर बरसात न होने से फसले चौपट हो गईं। अब लोगों से लिया हुआ कर्ज चुकाना भी मुश्किल है। अनेक किसानों ने अपने खेतों में बाजरी की लागवणी (कटाई) कर ली है, लागवणी की गई बाजरी की फसल जमीन पर पड़ी है। खेतों में बरसात का पानी भर जाने से कड़वी खराब होने के साथ-साथ बाजरी सिट्टो में काला पड़ रहा है। निकटवर्ती गाँव साण्डवा के



बारिश के कारण खराब हो रही फसल दिखाता किसान।

किसान पं. सीताराम सारस्वत, ओमप्रकाश दायमा और साण्डवा रोही के रूपाराम खिचड़ ने बताया कि समय पर बरसात न होने के कारण मोठ, मूंग, बाजरी की फसल पहले ही सूख गई तथा काटी गई फसले

बेमौसम की बरसात से नष्ट हो गई है। वहीं मूंगफली की फसल भी किसानों ने काट ली है। उनको नुकसान हो रहा है। जिन किसानों ने फसले नहीं काटी हैं उनके लिये बरसात फायदेमंद है। वहीं कस्बे में शाम 4.30 बजे

आसमान में काली घटाओं के साथ बादल छा गये और 10 मिमी तक हल्की बरसात हुई। जिससे मुख्य मार्गों पर बरसाती पानी से किचड़ ही किचड़ हो गया। देर रात तक रूक-रूक कर हल्की बुदावादी का दौर जारी रहा।

बरसात से खेतों में फसलें हुई चौपट

सुजानगढ़, (निस्)। चरला ग्राम पंचायत के पास स्थित कोडासर जाटान व बिदावतान की कांकड़ में स्थित खेतों में किसानों की खड़ी फसलें चौपट हो गयी हैं। रविवार को भाजपा एससी मोर्चा के प्रदेश उपाध्यक्ष बी.एल भाटी ने किसानों के खेतों में जाकर खराब का जायजा लिया। किसान पीथाराम ने

बताया कि दो माह तक गांवों में बारिश नहीं हुई जिस कारण फसलों को भरपूर मात्रा में पानी नहीं मिल पाया। किसान रूपाराम ने बताया कि सावण माह सूखा बितने के कारण उनकी फसलें तैयार नहीं हो पाईं। किसानों ने बताया कि गांवों में समय पर बिजली नहीं आने के कारण भी

फसलों को समय पर पानी नहीं दिया गया। क्षेत्र में दो दिन से हो रही बारिश से भी किसानों की मूंगफली फसल काली नजर आयी। इसके अलावा बाजरा, मूंग, मोठ की फसलें भी पूर्णतया चौपट हो गयी हैं। ग्रामीणों ने पटवारी, गिरदावर पर बिना मौका देखे रिपोर्ट करने का आरोप

लगाया। अत्यधिक खराब होने के बाद भी प्रशासन व जनप्रतिनिधियों द्वारा किसानों द्वारा सुध नहीं लेने के कारण किसानों में आक्रोश देखने को मिला। इस अवसर पर बीएल भाटी ने किसानों को आश्वस्त किया कि वे उनकी मांग को उठाकर किसानों को मुआवजा दिलाने का प्रयास करेंगे।

गजेंद्र सिंह पैदा भी नहीं हुए थे, तब से मैं राजनीति में हूँ : सूर्यकान्ता व्यास

विधायक व्यास ने शेखावत के उस बयान के जवाब में यह बात कही जिसमें शेखावत ने व्यास को लेकर बचपन में लौटने की बात कही थी

जोधपुर, (कासं)। सूरसागर विधानसभा क्षेत्र से भाजपा विधायक सूर्यकान्ता व्यास ने रविवार को कहा कि केंद्रीय मंत्री गजेंद्र सिंह शेखावत पैदा भी नहीं हुए थे, तब से मैं राजनीति में हूँ। व्यास ने शेखावत के उस बयान के जवाब में यह बात कही जिसमें शेखावत ने सूर्यकान्ता व्यास को लेकर बचपन लौटने की बात कही थी।

जानकारी के अनुसार सूर्यकान्ता व्यास ने 12 सितंबर को मुख्यमंत्री अशोक गहलोत की तुलना राजा-महाराजाओं से करते हुए उन्हें लोकप्रिय नेता बताया था। इसके बाद केंद्रीय जल शक्ति मंत्री गजेंद्र सिंह शेखावत ने कहा था कि सूर्यकान्ता व्यास 90 साल के करीब हो गई हैं, मुंशी प्रेमचंद ने एक कहानी में कहा है कि बुढ़ापे में बचपना लौट आता है। शेखावत के इस बयान पर सूर्यकान्ता व्यास ने रविवार को पलटवार किया। रविवार को वे एक कार्यक्रम में शामिल होने के बाद मीडिया से मुखातिब हुईं।

उन्होंने कहा कि केंद्रीय मंत्री गजेंद्र सिंह शेखावत की जितनी उम्र नहीं है उससे ज्यादा साल मैंने पार्टी में बिताए हैं। फिर भी वे मेरे पुत्र के समान

- व्यास ने कहा कि फिर भी वे मेरे पुत्र के समान हैं, जो बात उन्होंने बोली है, शायद उनको शोभा देती होगी
- 'भाजपा ने मुझ पर भरसा जताया है और मैंने भाजपा पर, इस बार भाजपा की सरकार बनाएंगे'

हैं, जो बात उन्होंने बोली है, शायद उनको शोभा देती होगी। उन्होंने कहा कि वो मेरे लड़के के बराबर हैं, जो गजेंद्र सिंह कह रहे हैं वह अच्छा है। यह तो उनको सोचना चाहिए। वे केंद्रीय मंत्री हैं, उनको यह बात तो सोचनी चाहिए, अगर उनको यह बात शोभा देती है तो ठीक है। मेरे बारे में मेरा बेटा शिव कुमार बोल जाते तो मैं किसको बोलूँ। विधानसभा चुनाव की तैयारी के बारे में पूछे गए सवाल पर उन्होंने कहा कि जोरदार तैयारी चल रही है। मैं इलेक्शन लड़ूँगी और डॉक की चोट पर लड़ूँगी। भाजपा ने मुझ पर भरसा जताया है और मैंने भाजपा पर, इस बार भाजपा की सरकार बनाएंगे।

कांग्रेस और भाजपा दोनों में सम्मान मिलने की बात पर कहा कि कोई अगर मुझे सम्मान देता है तो मना तो नहीं कर सकते। सम्मान देने का मतलब है कि वह संस्कारित है। नेता

गलतियाँ हो जाती हैं। जानकारी के अनुसार कुछ दिन पहले सूरसागर विधायक सूर्यकान्ता व्यास ने पुष्करणा समाज की कुलदेवी उष्ट्र वाहिनी देवी मंदिर के जीर्णोद्धार के लिए मुख्यमंत्री द्वारा 4.75 करोड़ का बजट जारी करने के बाद कहा था राजस्थान के लोकप्रिय मुख्यमंत्री अशोक गहलोत ने पुष्करणा समाज के लिए ऐसा काम किया है जो पहले के जमाने में राजा महाराजा करते थे या अब सीएम ने किया है।

प्रतिपक्ष राजेंद्र राठौड़ और भाजपा के प्रदेश अध्यक्ष सीपी जोशी तो मेरे पैरों के हाथ लगाते हैं। इसका मतलब है कि उनमें संस्कार है। सीपी जोशी ने जैसे ही पदभार संभाला था और यहाँ आए तो पैरों के हाथ लगाया था। मुख्यमंत्री से मुलाकात करने और कांग्रेस में शामिल होने के सवाल पर कहा कि ऐसी कभी कोई बात नहीं हुई और न ही वह ऐसी बात कभी कर सकते हैं। मैं फिर चुनाव लड़ूँगी और जीतूँगी, जब तक जिंदा हूँ लड़ती रहूँगी।

केंद्रीय जल शक्ति मंत्री गजेंद्र सिंह शेखावत ने भाजपा की परिवर्तन संकल्प यात्रा में परबतसर में पत्रकारों से बातचीत में एक सवाल के जवाब में कहा था कि कैलाश मेघवाल और सूर्यकान्ता व्यास दोनों की उम्र अब 90 के करीब पहुंच गई है। यह मैं नहीं कह रहा प्रेमचंदजी ने अपनी एक स्टोरी में लिखा था बुढ़ापा बहुत बचपन की पुनरावृत्ति होती है और बचपन में ऐसी

अम्बामाता थाना क्षेत्र मल्लातलाई सज्जननगर मस्तान बाबा का 12 से 15 सितंबर को उर्स मेला का आयोजन हुआ था। जिसमें शामिल हुए लोगों ने वहाँ लगी पानी पुरी ठेले पर पानी पुरी का सेवन किया था। जिससे ओड समाज व अन्य समाज के करीब पन्द्रह से अधिक लोगों की तबीयत खराब हो गई थी। जिन्हें उपचार के लिए एम्बी चिकित्सालय में भर्ती करवाया।

जहाँ सज्जननगर ओड बस्ती निवासी निशा (14) ओड पुत्री उदेश ओड की उपचार के दौरान मौत हो गई। इधर सूचना मिलने पर मृतक के परिजनों एवं समाज जनों की भीड़ एम्बी चिकित्सालय में इकट्ठा हो गई तथा हंगामा कर दिया। सूचना मिलने पर अम्बामाता थानाधिकारी

बीकानेर, (निस्)। गैंगस्टर रोहित गोदारा का खास गुर्गा एवं गंगाशहर थाने का हिस्ट्रीशीटर हरिओम रामावत अब एक साल तक जेल की सलाखों के पीछे रहेगा। जिला पुलिस ने उसे पिछले दिनों राजपासा एक्ट में निरूद्ध कर बीकानेर के इन्डिया कारागार/भिजवाया था। पुलिस के इस कार्रवाई पर राजस्थान उच्च न्यायालय की सलाहकार समिति ने अंतिम मुहर लगा दी है। पुलिस अधीक्षक उन्होंने बताया कि हरिओम पर लूट, डकैती, हत्या के प्रयास फिरोती मांगने जैसे 15 संगीन प्रकरण दर्ज हैं। हरिओम की राजू ठेहट एवं सिद्धू मुसेवाला हत्याकांड के आरोपियों से निजी दोस्ती रही है। जयपुर के प्रकरण में भी बाँधित था।

- पुलिस ने उसे पिछले दिनों राजपासा एक्ट में निरूद्ध कर बीकानेर केन्द्रिय कारागार भिजवाया था
- हरिओम की राजू ठेहट एवं सिद्धू मुसेवाला हत्याकांड के आरोपियों से निजी दोस्ती रही है

गौरतलब है कि बीकानेर रेंज में गुंडा एक्ट में 400 इस्तेगसे पेश कर 23 बदमाशों को जिलाबंद करवाया जा चुका है। पुलिस के अनुसार वर्ष 2016 में हिस्ट्रीशीटर सलमान भुट्टो के खिलाफ राजपासा में निरूद्ध करने की कार्रवाई की गई लेकिन हाईकोर्ट से अनुमति नहीं मिली। बाद में भी राजपासा में कार्रवाई के लिए इस्तेगसे पेश किए गए, लेकिन अनुमति नहीं मिली थी। पुलिस अधीक्षक ने बताया कि अब 20 साल बाद अपराधी

हरिओम को राजपासा में बंद किया गया है। पुलिस विभाग के आंकड़ों के मुताबिक वर्ष 2022 में चुरू में तीन बदमाशों के खिलाफ राजपासा एक्ट में इस्तेगसे पेश किए गए। वर्ष 2023 में बीकानेर में दो, श्रीगंगानगर में एक, हनुमानगढ़ में चार, एवं चुरू में दो बदमाशों पर इस्तेगसे जिला कलेक्टर के समक्ष पेश किए हैं, जो विचारधीन हैं। इनमें से बीकानेर में एक इस्तेगसे पर कार्रवाई हुई है। पुलिस को लगता है कि किसी

अपराधिक प्रवृत्ति के व्यक्ति से समाज को खतरा है या शांति खत्म हो सकती है। ऐसे व्यक्ति को सरकार समाज विरोधी क्रियाकलाप अधिनियम 2006 की धारा 2 (ग), 2 (घ), के तहत छह माह से एक साल तक जेल में बंद करवा सकती है। इसके लिए एसएचओ की रिपोर्ट पर पुलिस अधीक्षक कलेक्टर के समक्ष इस्तेगसा पेश करता है। कलेक्टर उसे निरूद्ध करने का आदेश देता है। सात दिन में गुह विभाग को रिपोर्ट भेजी जाती है। दो जर्जों के कमेटी एसएचओ, एसपी, कलेक्टर और अपराधी को बुलाकर उनका पक्ष सुनती है। उसके बाद निर्णय लेती है। कमेटी की सहमति मिलने पर अपराधी को एक साल के लिए जेल में रखा जा सकता है।

मस्तान बाबा उर्स के दौरान पानी-पूरी खाने से किशोरी की मौत, पन्द्रह की तबीयत बिगड़ी

उदयपुर, (कासं)। मस्तान बाबा उर्स के दौरान लगे मेले में पानी पूरी खाने से पन्द्रह से अधिक लोगों की तबीयत खराब हो गई। जिनमें से एक किशोरी की मौत हो गई। इसकी सूचना मिलने पर परिजनों ने मुआवजा देने एवं कार्यवाही की मांग को लेकर शव लेने से इनकार कर दिया। प्रांत जनकारी के अनुसार शहर के

अम्बामाता थाना क्षेत्र मल्लातलाई सज्जननगर मस्तान बाबा का 12 से 15 सितंबर को उर्स मेला का आयोजन हुआ था। जिसमें शामिल हुए लोगों ने वहाँ लगी पानी पुरी ठेले पर पानी पुरी का सेवन किया था। जिससे ओड समाज व अन्य समाज के करीब पन्द्रह से अधिक लोगों की तबीयत खराब हो गई थी। जिन्हें उपचार के लिए एम्बी

चिकित्सालय में भर्ती करवाया। जहाँ सज्जननगर ओड बस्ती निवासी निशा (14) ओड पुत्री उदेश ओड की उपचार के दौरान मौत हो गई। इधर सूचना मिलने पर मृतक के परिजनों एवं समाज जनों की भीड़ एम्बी चिकित्सालय में इकट्ठा हो गई तथा हंगामा कर दिया। सूचना मिलने पर अम्बामाता थानाधिकारी

डॉ. हनवंतसिंह राजपुरोहित मय जाणा मौके पर पहुंच कर समझाईश की लेकिन नहीं माने। इस वहाँ से सभी समाज जन कलेक्ट्री पहुँचे जहाँ परिजनों ने हादसे के लिए जिम्मेदार फूड इस्पेक्टर को निर्लंबित करने, मुआवजा देने एवं आरोपी के खिलाफ सख्त कार्यवाही की मांग करते हुए प्रदर्शन कर शव लेने से इनकार कर दिया।

एक साल पुराने ब्लाइंड मर्डर का पर्दाफाश

करीली, (निस्)। थाना सदर हिंडौन पुलिस ने एक साल पहले बरगमा गाँव निवासी बुजुर्ग महिला बातूनी (55) की हत्या का खुलासा कर दिया है। मामले में परिव्रादीबेटे लेखराज जाटव पुत्र सुकाराम (35) को गिरफ्तार किया गया है। एसपी ममता गुप्ता ने बताया कि 13 सितंबर 2022 को बरगमा गाँव निवासी लेखराज जाटव द्वारा रिपोर्ट दी गई थी कि सात सितंबर की रात वह अपने भाई मंगल के साथ छत पर सो रहा था। रात को उसका भाई नीचे गया तो चापाई पर मां बातूनी खून से लथपथ पड़ी हुई थी, मुंह में कपड़ा टूँसा हुआ था। वे मां को तुरंत हिंडौन हॉस्पिटल लेकर गये। जहाँ से एसएमएस रेफर कर दिया गया। इलाज के दौरान 12 सितंबर को मां की मौत हो गई। अज्ञात व्यक्ति द्वारा मारपीट कर हत्या की रिपोर्ट पर मुकदमा दर्ज किया गया। एसपी गुप्ता ने बताया कि तत्कालीन एसएचओ द्वारा पोस्टमार्टम करवा लाश अंतिम संस्कार हेतु घरिजनों को सौंपी गई। घटनास्थल का बारीकी से निरीक्षण कर एफएसएल से मौके पर मिले साक्ष्य जुटाए गए। घटनास्थल का बीटीएस, सीडीआर निकलवा

- परिव्रादीबेटे ने ही की थी मां की हत्या, गिरफ्तार
- गुस्से में मारपीट कर मां की हत्या करना स्वीकार किया

आपडोसी, परिजनों व संदिग्धों से पूछताछ की गई। कुछ समय बाद परिव्रादी लेखराज व उसके परिवारजन गंग छोड़कर चले गए। जिनकी तलाश की जा रही थी। वर्तमान में एसएचओ रामचंद्र को नव पदस्थान पर पत्रावली चार्ज में प्राप्त हुई।

1 साल से पेंडिंग चल रहे मामले की जांच के दौरान शनिवार को मुखबिर से मिली सूचना पर परिव्रादी लेखराज को बाईपास चौराहा सिकरौदा फाटक से डिटेन कर गहनता से पूछताछ की गई तो घटना का खुलासा हो गया। पूछताछ में आरोपी ने गुस्से में मारपीट कर अपनी मां बातूनी की हत्या करना स्वीकार किया। जिस पर उसे गिरफ्तार कर लिया गया। इस ब्लाइंड मर्डर के खुलासे में एसएचओ रामचंद्र व कांस्टेबल उमेश व हेमेश की विशेष भूमिका रही है।

रूपारेल नदी के बहाव क्षेत्र पर तारबंदी कर अवैध कब्जा

ग्रामीणों का आरोप है कि इस अतिक्रमण के कारण नदी का बहाव रूक जाएगा

अलवर, (निस्)। मालाखेड़ा तहसील अन्तर्गत गाँव महुआ के पास सोहनपुर गाँव के पास से रूपारेल नदी निकल रही है वहाँ पर एक व्यक्ति ने अपनी जमीन को आगे बढ़ाते हुए नदी के बहाव क्षेत्र पर तारबंदी करते हुए मिट्टी डाल कर उसे खेती के लिए तैयार कर लिया है। ग्रामीणों का आरोप है कि, इस अतिक्रमण के कारण नदी का बहाव रूक जाएगा और अन्य गाँवों में खेत सिंचाई करने में किसानों को पानी नहीं मिल पाएगा, आगे के क्षेत्रों में पानी की कमी उत्पन्न हो जाएगी। ग्रामीणों ने इसकी शिकायत मालाखेड़ा प्रशासन को दी है। मामला सामने आने के बाद जब यह प्रकरण सामने आया तो आरोप प्रत्यारोपों की झड़ूँगी लग गई। मालाखेड़ा प्रशासन का इर कर्मचारी और अधिकारी अपने आपको बचाने में लगा हुआ है। ग्रामीणों ने अधिकारियों पर भ्रष्टाचार का आरोप लगाए।



एक व्यक्ति ने अपनी जमीन को आगे बढ़ाते हुए नदी के बहाव क्षेत्र पर तारबंदी कर ली।

का बारा से चलकर भरतपुर की ओर निकलती है यह काफी प्राचीन नदी है। इसी नदी के पास अलवर के मनुमार्ग निवासी विक्रम सिंह लोहिया की करीब 25 बीघा जमीन है जो इसने टुकड़ों में काश्तकारों से खरीदी है और यह करीब

4 बीघा जमीन भी उसने काश्तकारों से ही खरीदी है। लेकिन इस जमीन की कानूनी तौर पर रजिस्ट्री नहीं हो सकती। क्योंकि यह गैरमुमकिन जमीन कहलाती है आज भी यह जमीन पूर्व काश्तकारों के नाम ही बोल रही है। लेकिन लोहिया

ने इस पर तारबंदी कर इसे खेती लायक बना कर नदी का बहाव क्षेत्र रोक दिया है जो गैर कानूनी है। ग्रामीणों ने जब यहां तारबंदी होता देखा तो इसकी शिकायत हल्का पटवारी से की और तहसीलदार को भी इसकी जानकारी दी। लेकिन कोई

कार्यवाही नहीं की गई। ग्रामीणों ने खुले में आरोप लगाया है कि अतिक्रमणकारी लोहिया को राजनैतिक संरक्षण प्राप्त होने के कारण इस पर कोई कार्यवाही नहीं की जा रही है।

ग्रामीणों ने पूर्व तहसीलदार पर भ्रष्टाचार कर रजिस्ट्री करने का आरोप लगाया है। इस मामले की वीडियो और फोटो लेकर जब तहसीलदार, पूर्व तहसीलदार और हल्का पटवारी से बात की तो उन्होंने अपने आप को बचाने का पूर्ण प्रयास किया है साथ ही लोहिया के विरूद्ध कोई कानूनी कार्यवाही ना करते हुए मौखिक तौर पर ही अतिक्रमण हटाने के लिए कहा है।

हल्का पटवारी पदम सिंह का कहना है कि मामला संज्ञान में आया है इसकी जांच करने पर पाया है कि यह जमीन खातेदारी की है और विक्रम लोहिया ने खातेदारी से इकरानामे के आधार पर खरीदी क्योंकि इस जमीन की रजिस्ट्री नहीं हो सकती। यह गैरमुमकिन जमीन कहलाती है। इस पर अतिक्रमण नहीं किया जा सकता है दो

डॉ. हनवंतसिंह राजपुरोहित मय जाणा मौके पर पहुंच कर समझाईश की लेकिन नहीं माने। इस वहाँ से सभी समाज जन कलेक्ट्री पहुँचे जहाँ परिजनों ने हादसे के लिए जिम्मेदार फूड इस्पेक्टर को निर्लंबित करने, मुआवजा देने एवं आरोपी के खिलाफ सख्त कार्यवाही की मांग करते हुए प्रदर्शन कर शव लेने से इनकार कर दिया।

द्विन पूर्व इसकी शिकायत मिली थी जिस पर कार्यवाही करते हुए अतिक्रमणकर्ता विक्रम लोहिया को फोन द्वारा अतिक्रमण हटवाने का आदेश दे दिया है। अगर समय सीमा पर उसने अतिक्रमण नहीं हटाया तो उस पर कानूनी कार्यवाही की जाएगी। पूर्व तहसीलदार अजय मधुकर का कहना है कि यह मामला मेरे से पहले का है जब मेरे सामने आया तभी मेरा तबादला हो गया है यह मेरी जानकारी में नहीं है। मौजूदा तहसीलदार राकेश जैन ने कहा कि हम हल्का पटवारी को भेज कर मामले की जांच करवाएंगे और मामला सत्य पाया जाता है तो अतिक्रमण कर्ता के विरूद्ध कार्यवाही की जाएगी।